



सहिद

SAHID WEEKLY साप्ताहिक

सुनिश्चित महिला तथा बाल अधिकार

सुसम्पन्न नेपालको पूर्वाधार ।



नेपाल सरकार

सूचना तथा सञ्चार मन्त्रालय

सूचना विभाग

वर्ष १३, अंक ४१, पृष्ठ-६ नै.सं. ११३७ पोहेला गा. अष्टमी, वि. सं. २०७३ माघ ७ गते शुक्रबार JAN. २०१७ मूल्य रु. ५१-

ठूलालाई चैन सानालाई ऐन त्रिविभिन्न भवन निर्माण: कीर्तिपुर नपा हैरान

कीर्तिपुर । २०१३ सालमा स्थापना भएको त्रिभुवन विश्वविद्यालय कीर्तिपुरमा अहिलेसम्म ३ दर्जनभन्दा धेरै भवन निर्माण गरिसकेका छन् भने अझ भवन निर्माण कार्य चालू छन् ।

त्रिवि एक स्वायत्त संस्था हो । उसले आवश्यकताअनुसार भवन निर्माण गर्न सक्दछ । तर त्रिवि हिजो तत्कालीन चिट्ठा गाविसभित्र पर्दछ भने अहिले कीर्तिपुर नगरपालिका वडा नं. ३ अन्तर्गत पर्दछ ।

गाविस समयमा घर भवन निर्माणमा नक्सा पास गर्नु, भवन निर्माण स्वीकृति लिनु अनिवार्य थिएन ।

२०५३ सालमा कीर्तिपुर नगरपालिका गठनसँगै स्थानीय स्वायत्त शासन ऐन २०५५ र नियमावली २०५६ र नगर विकास योजनाअनुसार नगरवासी



सबैले सम्बन्धित वडाको सिफारिसमा नक्सा डिजाइनरमार्फत नक्सा बनाई नगरपालिकाले नक्सा स्वीकृति दिई आवश्यक दस्तुर तिरेपछि मात्र भवन निर्माण गर्न पाउँदछ । मापदण्ड विपरीत भवन निर्माण गरेमा, नक्सा पास नगरी निर्माण गरेमा तत्काल रोक्का गर्न सक्दछ, निर्मित भवन समेत भत्काई

उल्टो निर्माणकर्ताबाट भत्काउँदा लाग्ने खर्च समेत असुल उपर गर्न सक्दछ ।

तर त्रिविले नपा स्थापना पछि पनि धेरै वटा भवन निर्माण गरेपनि न नक्सा पेश गरे नत पास नै गरे ।

कीर्तिपुर नपाले अनियमित भवन निर्माण गरेकोमा

त्रिविलाई पटकपटक पत्र ठम्याउँदा पनि अत्तेर गरेको नपा स्रोतले बताए ।

नगरपालिकाले स्वायत्त शासन ऐन र नियमावली विपरीत जाँदा पनि त्यही ऐनअनुसार कारवाही गर्न सक्ने अधिकार प्रयोग गरेन ।

ठूलालाई चैन सानालाई ऐन भनेको यही हो । त्रिविभिन्न खुखुरु भवन निर्माण टुलुटुलु हेरेर बस्न बाध्य छ, हैरान छ, कीर्तिपुर नपा ।

सर्वसाधारण कीर्तिपुरवासीले पर्खाल बनाउन समेत स्वीकृति लिनुपर्ने, दस्तुर तिर्नुपर्ने तर त्रिविभिन्न ठूलो ठूलो महल बनाउँदा न स्वीकृत नत दस्तुर नै । त्रिविको हेपाहा प्रवृत्तिले करोडौं राजस्व गुमेको छ ।

क्रमशः पृष्ठ ५ मा

लहनाको लाइन काटियो: ८७ हजार तिर्न बाँकी


कीर्तिपुर । विद्युत प्राधिकरण कीर्तिपुर शाखाले अनियमित ढंगले बिजुली चुहावत गरेको कारण एक हप्ता अगाडि नेवा: लहना रेष्टुराको बिजुली लाइन काटेको छ ।

नेवा: लहनामा यो तेस्रो पटक लाइन काटिएको हो ।

लहनाले थांवाहा टोलको भित्तामा सार्वजनिक लाइनबाट हुक राखी विद्युत चोरी गरेको चुहावत नियन्त्रण शाखालाई खबर प्राप्त भएपछि निरीक्षणमा जाँदा रङ्गे हात प्रमाणका साथ प्रहरी प्रशासनको टोली सहित लाइन काटिएको जनाएको छ ।

लहनाले संचालन गरेको भवनमा केही वर्ष अघि मिटर जडान गरी विद्युत सेवा दिइरहँदा पनि १ लाख भन्दा बढी महसुल तिर्न बाँकी रहेको प्राधिकरणले जनाएको छ ।

प्राधिकरणलाई बुझाउन बाँकी पैसा प्रत्येक



महिनामा ५ हजारका दरले तिर्दै जाने सहमति अनुसार ३ महिनामात्र तिरेर अरु महिना नतिरेको पनि जनाएको छ ।

क्रमशः पृष्ठ ५ मा

कीर्तिपुरमा नयाँ एम्बुलेन्स तथा शव वाहन शुभारम्भ

कीर्तिपुर । नयाँबजार क्लव कीर्तिपुरको सक्रियतामा नयाँ एम्बुलेन्स तथा शव वाहन शुभारम्भ शनिबारबाट सुरु भएको छ । नयाँबजार क्लव परिसरमा एक विशेष कार्यक्रममा प्रमुख अतिथि सांसद राजन केसी र विशेष अतिथि अनक कन्सल्टन्ट्सका प्रोफाइटर श्रीराम महर्जनले एम्बुलेन्स र शव वाहनको रिबन काटी शुभारम्भको उद्घाटन गर्नु भएको थियो ।

त्यसक्रममा प्रमुख अतिथि सांसद केसीले क्लव मार्फत सामाजिक सेवा गरेकोमा प्रशंसा गर्नुभयो ।

विशेष अतिथि श्रीराम महर्जनले नयाँबजार क्लवको खेलकुद साथै सामाजिक दायित्व पुरा गर्नसकेकोमा प्रशंसा गर्नुभयो ।

कार्यक्रममा क्लवका पूर्व अध्यक्ष नारायण महर्जनले एम्बुलेन्स स्थापनाको इतिहास र हाल भएको प्रयासबारे बताउनु भएको थियो भने पूर्व अध्यक्ष प्रकाश महर्जनले भावी कार्यक्रमबारे प्रकाश पार्नुभएको थियो ।

क्लवका अध्यक्ष ईश्वरमुनी बज्राचार्यको सभापतित्वमा भएको कार्यक्रममा तत्कालीन चिट्ठा गाविसका अध्यक्ष हिराबहादुर महर्जन, नेमकिपाका हरिकुमार महर्जन, राप्रपाका जितबहादुर विष्ट, एमालेका विकास महर्जन, माओवादी केन्द्रका शम्भुराम महर्जन, किरण महर्जनलगायतले बोल्नुभएको थियो ।

कार्यक्रममा क्लवका कोषाध्यक्ष ज्ञानदेव महर्जनले आर्थिक



प्रतिवेदन प्रस्तुत गर्नुभएको थियो ।

कार्यक्रममा एम्बुलेन्स खरिद गर्ने क्रममा देशी र विदेशीमा रहेका नेपाली सहयोगीदाताहरूलाई सम्मानपत्र प्रदान गर्नुभयो भने क्लव भवन र एम्बुलेन्स ग्यारेजको लागि जग्गा उपलब्ध गराउने कार्यमा मुख्य भूमिका खेल्नु हुने तत्कालीन चिट्ठा गाविसका अध्यक्ष हिराबहादुर महर्जनलाई दोसल्लासहित सम्मान गरिएको थियो ।

स्मरणीय छ, २०३७ सालमा स्थापना गरेको क्लवले खेलकुदको विकासमा महत्वपूर्ण भूमिकालाई निरन्तरता दिई २३ वर्षदेखि एम्बुलेन्स सेवा सुरु गरेको हो । यो एम्बुलेन्स सेवा तेस्रो गाडी हो भने शव वाहन पहिलो सेवा हो ।

सामुदायिक सेवा केन्द्र अब जिफागमा

कीर्तिपुर । समुदाय र कीर्तिपुर प्रहरीको संयुक्त रूपमा कीर्तिपुरमा सामुदायिक सेवा गर्ने उद्देश्यले स्थापना गरेको सामुदायिक सेवा केन्द्रको कार्यालय कीर्तिपुर नपा वडा नं. ४ स्थित शंखधर शाखा स्मृति पार्क जिफागमा बिहिवारबाट सरेको छ ।

शंखधर पार्कमा निर्मित सामुदायिक भवनको जमिन तल्लामा संस्थाले

आवश्यक सामग्रीको व्यवस्था गरी सरेको हो ।

सो केन्द्र यसअघि कीर्तिपुर नपा वडा नं. १ स्थित लायकूमा महानगरीय प्रहरी वृत्त कीर्तिपुरका प्रमुख डा. मेख बहादुर खत्रीले केन्द्रको विधिवत उद्घाटन गरी संचालन भएको थियो ।

केन्द्रले स्थापना गरेदेखि नै विभिन्न सामाजिक सचेतना अभियान संचालन गर्दै आइरहेको छ ।

Admission Open at

JCC
JANADHAR
COMMUNITY CAMPUS

BBS 1ST YEAR
(Four Year Course)

JANADHAR COMMUNITY CAMPUS

Panga 12, Kirtipur, Kathmandu, Nepal

Tel. No. 4330880, 4331982, Email: janadharcampus@gmail.com

अहिलेको आन्दोलन
संविधान संशोधनको विषयमा मात्रै
सीमित नभई देश रहने वा नरहने
भन्ने विषयसँग सम्बन्धित छ ।
त्यसैले अहिलेको सङ्घर्ष देशको
स्वाधीनता, सार्वभौमिकता रक्षा गर्ने
पक्षधरहरू र सत्ताको लागि देश
विदेशीको हातमा सुम्पन्न तयार
हुने विदेशी दलालहरूबीचको
सङ्घर्ष हो । नेमकिपाले
देशभक्तहरूको पक्षमा निरन्तर
वकालत गर्दैछ र गर्दै जानेछ ।
नयाँ पुस्ताका युवाहरू देशको
स्वाधीनता र सार्वभौमिकता रक्षाको
आन्दोलनमा निरन्तर अगाडि बढ्दै
जानेछन् ।

रामदेव-महतो सम्बन्ध कसरी ? कालो धन चोरख्याउने रणनीति

— ईश्वरराज ढकाल

काठमाडौं । आवासीय नेपाली संघ (एनआरएनए) का संस्थापक अध्यक्ष उपेन्द्र महतोको विभिन्न निकायमा भएको खर्च रूपायौं लगानीको विषयमा सरकार मौन पाइएको छ । पछिल्लो समय भारतका चर्चित योगगुरु रामदेवको नजिक पुगेका र विभिन्न उद्योगमा लगानी गर्न थालेका महतोको लगानीबारे चारैतिर प्रश्न उठिरहेको छ । रामदेवले आफैले भारतमा कालो धनको विषय उठान गरेर चर्चामा आएपछि रामदेवकै विषयमा प्रश्न उठ्न थालेको र रामदेवले महतोमार्फत् नेपालमा लगानी गर्न थालेको स्रोतहरूले बताएका छन् ।


फोक्स पत्रिकामा धनी व्यक्तिका सूचीमा रहेका नेपाली मूलका आचार्य बालकृष्णले पतञ्जलीको नाममा रहेको खर्च रूपायौंको सम्पत्ति महतोको सहयोग लिएर नेपाल भित्र्याउने तयारी गरेका छन् । आचार्य बालकृष्णका भाइ पवमानलाई अधि बढाएर महतोमार्फत् रामदेवको कालो धन नेपाल भित्र्याउन खोजिएको देखिन्छ । पतञ्जली आयुर्वेदको सहयोगमा पर्साको पर्सौनीमा जडीबुटी उद्योग खोलेर लगानी भित्र्याएका रामदेवले व्यापारी महतोमार्फत् नेपालमा खर्च गर्न चाहेका छन् ।

तत्कालीन उद्योगमन्त्री

महेश बस्नेतको कार्यकालमा बन्द रहेको वीरगञ्ज चिनी उद्योगको ६४ रोपनी र सोही कारखानाको स्वामित्वमा बाराको डुमरवानामा रहेको ९ सय बिगाहा जमिन पतञ्जलीले लिने तयारी गरेको थियो । त्यसबेला पतञ्जली सफल हुन नसकेपछि पुनः सो जग्गा पतञ्जलीको मातहतमा रहने गरी महतोले उद्योग सञ्चालन गर्ने तयारी गरिरहेको छ ।

प्रधानमन्त्री पुष्पकमल दाहाल 'प्रचण्ड' लाई भेटेर सो जग्गामा आफूले लगानी गर्ने बताएका महतोले रामदेवको कालो धनलाई नेपालमा लगानी गर्न खोजेका छन् । पतञ्जली योगपीठका ट्रस्टी शालिग्राम सिंहले विभिन्न दलका नेतालाई भेटेर सो जग्गा पतञ्जलीलाई दिन भारतबाट समेत दबाब दिँदै आएको उच्च स्रोतको दाबी छ । भारत सरकारको समेत आफू नजिक रहेको बताउने पतञ्जली योगपीठ नेपालका ट्रस्टी सिंहले महतोमार्फत् नेपालको अधिकांश जग्गा हडप्ने दाउ गरेका छन् । केही महिनाअघि दाङ वेलभुण्डीस्थित नेपाल संस्कृत विश्वविद्यालयको जग्गा रामदेवले लिन खोज्दा विवाद भएको थियो ।

‘रामदेवभन्दा पनि अहिले आचार्य बालकृष्णले नेपालको सम्पत्ति व्यापारी महतोमार्फत् लिन खोजेका छन्’-



पतञ्जली योगपीठका एक सदस्यले नेपाल समाचारपत्रसँग भने । स्रोतले भन्यो- ‘नेपालमा हुने गरेको हरेक बैठकमा सिंहले जसरी पनि जग्गा खोज्नुपर्ने लगानी गर्ने आचार्यजी हुनुहुन्छ भन्ने गरेका छन् ।’ सिंहले आचार्यसँग व्यापारी महतोलाई पटकपटक भेटाएर भारतको कालो धन नेपाल भित्र्याउन खोजेका छन् । ‘पदको हिसाबले उपेन्द्र महतो पतञ्जली योगपीठको कुनै पदाधिकारी होइनन्, तर अधिकांश कार्यक्रममा उनलाई नै संयोजक तोकिएको हुन्छ’ -एक सदस्यले भने ।

रामदेव नेपाल आउँदा २०६४, २०६६ र २०७२ सालको योग शिविरमा महतो नै संयोजक बनेका थिए । पूर्वप्रधानमन्त्रीदेखि

नेपालका राजनीतिक दलका अधिकांश नेतासँग सजिलै पहुँच पुऱ्याउन सक्ने भएकाले आचार्य बालकृष्णले पतञ्जली योगपीठका ट्रस्टी सिंहमार्फत महतोलाई निकट बनाएका हुन् । कहाँबाट आउँछ उपेन्द्र महतोसँग खर्च रूपायौं पर्ने जमिन खरिद गर्ने र उद्योग स्थापना गर्ने रकम ? सबै आचार्य बालकृष्णमार्फत् लगानी गरेर कालो धनलाई नेपालबाट सेतो बनाएर फेरि भारत नै फर्काउने खेल खेलाउन लागिएको स्रोतको दाबी छ । आचार्यले सिंहसँग कुराकानी गरी महतोमार्फत् मुगु, डोल्पा, जुम्लालगायतका महत्त्वपूर्ण जडिबुटी हुने जिल्लाका जमिनसमेत खरिद गर्न लागेका छन् ।

रामदेवले सधैं भन्ने गरेका छन्- ‘पतञ्जलीको नाममा जग्गा ल्याउनुस्, म जति पनि खर्च गर्छु हामीसँग रकम छ ।’ हरेक बैठकमा रामदेव र आचार्यले भन्ने गरेको प्रसङ्गबारे जानकारी गराउँदै पतञ्जलीका एक सदस्यले भने- ‘सबै महत्तोसँग मिलेर भारतको कालो धन नेपालमा लगानी गर्न लागिएको देखिन्छ ।’

भारतमा बीजेपीको सरकार र नरेन्द्र मोदी प्रधानमन्त्री भएको फाइदा उठाउँदै रामदेवले उपेन्द्र महतोमार्फत् कालो धन नेपाल ल्याउन खोजेको विषय योगपीठभित्रै चर्चाको विषय बन्ने गरेको छ । वीरगञ्जमा स्थापित पतञ्जली आयुर्वेदमा रामदेवले डेढ अर्ब लगानी गरिसकेको र लगानी बढाएर ५ अर्ब पुऱ्याउने लक्ष्य रहेको कुरा उठाइरहँदा महतोले आचार्य बालकृष्णसँग मिलेर १३ करोड रूपायौंमा बन्द भएको अशोक टेक्सटायलको जग्गा किनेका थिए । महतोको लगानी भने पनि सो कारखानामा आचार्य बालकृष्णको नै लगानी रहेको दाबी पतञ्जलीको रहेको छ । सम्पूर्ण अधिकार पतञ्जली योगपीठका ट्रस्टी सिंहको भएपनि नेपालमा अधिकांश कालो धनलाई शुद्ध पार्ने काम आचार्य बालकृष्णले गर्दै आएका छन् । भारतमा भारतीय जनता पार्टीको सरकार भएको

मौका छोप्दै भारतभर विभिन्न कारखाना खोल्दै गएका रामदेवले अन्तर्राष्ट्रिय कम्पनीको विरोध गर्दै आफ्नो व्यापार एकछत्र पार्न खोजेका छन् । केही समयअघि उनको कारखानाबाट उत्पादित सामानमा विवाद आएपछि भारतको एक अदालतले उनको कम्पनीलाई जरिवानासमेत भराएको थियो ।

यसैबीच पतञ्जली योगपीठका ट्रस्टी सिंहले नेपाल समाचारपत्रसँगको कुराकानीमा पतञ्जली आयुर्वेदले गरेको लगानी सामाजिक सेवामा खर्च भइरहेको दाबी गर्दै भन्नुभयो- ‘पतञ्जलीले गरेको लगानीमध्ये ९० प्रतिशत रामदेवकै हुन्छ, जुन पूर्ण पारदर्शी हुन्छ ।’ उहाँले उपेन्द्र महतोको लगानीमा पतञ्जलीको सहयोग मात्रै रहेको उल्लेख गर्दै भन्नुभयो- ‘उपेन्द्रजीले गरेको लगानीको फाइदा समाजसेवामा लगाउने सहमति भएको छ ।’ पर्सामा भएको उद्योगको सम्पूर्ण लगानी महतोकाै भएको दाबी सिंहको थियो । ‘हामी नेपालको विभिन्न स्थानमा औषधी कारखाना खोल्ने तयारी गरिरहेका छौं । मुगु र डोल्पामा जडिबुटीको भण्डारण गर्ने तयारीमा रहेका छौं ।’ -सिंहले भन्नुभयो । यसबारेमा महतोसँग पटक पटक प्रयास गर्दा पनि उनी सम्पर्कमा आउन चाहैनन् ।

नपालाई प्राधिकरणले पनि कर तिर्नुपर्छ

— दानबहादुर कपाली

विद्युत् चुहावट नियन्त्रण गर्नुपर्ने सवालमा कसैको दुईमत छैन । तर विद्युत् चुहावट नियन्त्रण सर्वसाधारण नागरिकबाट होइन ठूलठूला कारखाना उद्योग, मन्त्रालय र निकायहरूबाट सुरु गरिनुपर्छ । दुई चारवटा बत्ती बाल्ने सर्वसाधारणको घरबाट चुहावट नियन्त्रण गरेर देशको चुहावटमा खासै नियन्त्रण भएको देखिँदैन । बढी विद्युत् चुहावट कुन निकाय, संस्था र व्यक्तिबाट भइरहेको छ त्यस क्षेत्रबाट नियन्त्रणको अभियान थालनी गरे उपलब्धि हुन्छ र त्यो सफल पनि हुनेछ ।

कुनै व्यक्ति, संस्था, कारखाना र उद्योगले विद्युत् सेवा लिइरहेको छ भने त्यसले सेवा शुल्क तिर्नुपर्छ, नतिरे प्राधिकरणले

पहल गर्नुपर्छ । सिंहदरवार, विभिन्न मन्त्रालय, व्यापारिक, कार्यालय सरकारी या गैरसरकारी संस्थाले पनि आ-आफ्नो विद्युत् सेवा शुल्क तिर्नुपर्छ । तिरैको छैन भने तिराउनुपर्छ । नगरभित्रका गल्ली, सडक, मठ मन्दिरमा बालेको विद्युत् सेवा शुल्क कसले तिर्ने ? त्यसको सेवा शुल्क नगरपालिकासँग हिसाब किताब गरेर मिल्दैन । विश्व सम्पदास्थलमा सूचिकृत स्थान र सडकबत्तीको सेवा शुल्क कुन संस्थासँग लिने ? सडकको कर सडक विभाग या यातायात मन्त्रालयले र सम्पदास्थलको कर स्मारक संरक्षण कार्यालय तथा दरवार हेरचाह अदालतले लिएर त्यसको सेवा शुल्क नपासँग लिएर कसरी मिल्छ ?

सडक, गल्ली, चोक,

मठ मन्दिर, सत्तल, आदि स्थानमा बालेको बत्तीको सेवा शुल्क नपासँग लिने हो भने नपाभित्र गाडेका ट्रान्सफर्म, पोल, तार आदिको सेवा शुल्क (कर) पनि विद्युत् प्राधिकरणले तिर्नुपर्छ । भक्तपुर नगरपालिकाले हरेक ट्रान्सफर्म, पोल र तारको पनि सेवा शुल्क निर्धारण गरेको छ । ती सबै हिसाब गर्दा सम्भवतः भक्तपुर नगरपालिकालाई तिर्नुपर्ने कर सबभन्दा बढी विद्युत् प्राधिकरणको हुनेछ । २०/२२ वर्षअघिदेखि सोको सेवा शुल्क प्राधिकरणले तिरेको छैन । ती सबैको रकम एकै ठाउँमा राख्दा प्राधिकरणले नपालाई ६ करोड ६१ लाखभन्दा बढी तिर्नुपर्ने हुन्छ । विद्युत् प्राधिकरणको लेखा अधिकृतले त्यो हिसाब राखेको छ कि छैन ?

साभा यातायातद्वारा सर्वसाधारणलाई छुट

काठमाडौं । साभा यातायातले सेवाग्राहीको सुविधालाई मध्यनजर गर्दै लामो दुरीमा चल्ने गाडीमा २० प्रतिशत छुट दिने भएको छ ।

साभाले आगामी माघ १ गतेदेखि लागू हुनेगरी उपत्यका बाहिरका काठमाडौंबाट-वीरगञ्ज, भैरहवा र पोखरा, बागलुङ्ग रुटमा चल्ने गाडीमा रु. २० प्रतिशत भाडा घटाएको हो ।

सेवाग्राहीलाई विशेष लाभ दिने उद्देश्यले सरकारले तोकेको भाडादरमा अर्को सूचना जारी नहुँदासम्म २० प्रतिशत छुट गरी भाडा समायोजन गरिएको साभा यातायातका कायममुकायम प्रमुख कार्यकारी अधिकृत

महेन्द्रराज पाण्डेयले जानकारी दिनुभयो ।

उहाँका अनुसार नयाँ कायम गरिएको भाडादरमा काठमाडौंदेखि वीरगञ्जसम्म यसअघिको रु. ४९० बाट घटाएर रु. ३९२, भैरहवाको रु. ५१० बाट रु. ४०८ र पोखराको रु. ३९० बाट रु. ३१२ कायम गरिएको छ । साभाले २०७० वैशाखदेखि १६ वटा र २०७३ मंसिर १२ गतेदेखि ३० वटासमेत गरी ४६ वटा बसमार्फत् काठमाडौं उपत्यकामा सेवा पुऱ्याउँदै आएको जनाएको छ ।

साथै साभाले दसैँको अवसरमा गत असोज १६ गतेबाट उपत्यका बाहिरका चार गन्तव्यमा



सेवा सुरु गरेकोमा काठमाडौंदेखि गोरखा रुटमा चल्ने बससेवा विशेष कारणवस हालका लागि स्थगित गरिएको विज्ञप्तिमार्फत जनाएको छ । साभाले उपत्यका बाहिरका चार रुटमा आठवटा बस सञ्चालन गर्दै आएको थियो । आगामी दिनमा सेवा विस्तार गरी सुविधा सम्पन्न बस थप्ने तयारी भएको साभाले जनाएको छ ।

मोदीको शैक्षिक प्रमाणपत्रमा फेरि अनुसन्धान हुने

काठमाडौं । केन्द्रीय सूचना आयोग (सीआईसी) ले सोमबार दिल्ली विश्वविद्यालयलाई प्रधानमन्त्री नरेन्द्र मोदीको शैक्षिक प्रमाणपत्र अनुसन्धान गर्न निर्देशन दिएको छ । गत वर्ष आम आदमी पार्टीका अध्यक्ष अरविन्द केजरियाले प्रधानमन्त्री मोदीको शैक्षिक योग्यतामा शंका रहेको दाबी गर्दै सीआईसीलाई अनुसन्धान गर्न आग्रह गरेका थिए । केजरियाले मोदीको स्नातक तहको प्रमाणपत्र शंकास्पद भएको दाबी गरेका थिए । सीआईसीले एक वर्षपछि मोदीको शैक्षिक प्रमाणपत्र जाँचबुझ गर्न तत्परता देखाएको हो । यसअघि पनि सीआईसीले मोदीको प्रमाणपत्र सम्बन्धमा अनुसन्धान गरेको थियो ।

मोदीले दिल्ली विश्वविद्यालयबाट स्नातक तह पास गरेका थिए । भारतीय मिडियाहरूले सार्वजनिक गरेको तथ्याङ्कअनुसार सन् १९७८ मा मोदी दिल्ली विश्वविद्यालयबाट स्नातक तह उत्तीर्ण भएका थिए । उनले सन् १९८३ मा गुजरात विश्वविद्यालयबाट एमए तह पास गरे । सीआईसीले गत वर्ष दिल्ली विश्वविद्यालयलाई मोदीसँग सम्बन्धित सबै डाटाहरू उपलब्ध गराउन निर्देशन दिएको थियो । र, विश्वविद्यालयकी अफिसर मीनाक्षी सहायले मोदीको



प्रमाणपत्र सही भएको प्रतिवेदन बुझाइन् । अहिले सीआईसीका कमिस्नर श्रीधर आचार्यले अनुसन्धान हुनुपर्ने बताएका छन् ।

सन् २०१४ मा भारतीय जनता पार्टी (भाजपा) बाट लोकसभा चुनावमा उम्मेदवारी दिँदा मोदीले आफू दिल्ली विश्वविद्यालयको विद्यार्थी भएको उल्लेख गरेका थिए । उनले उम्मेदवारी फर्म भर्दा सन् १९७८ मा स्नातक र १९८३ मा गुजरात विश्वविद्यालयबाट एमए पास गरेको उल्लेख गरेका थिए । मोदीलाई दिल्ली विश्वविद्यालयले एक वर्षपछि प्रमाणपत्र दिएको थियो । केजरियाले मोदीलाई किन एक वर्षपछि प्रमाणपत्र दिइएको भनी प्रश्न उठाएका छन् । ‘पास भएको एक वर्षपछि प्रमाणपत्र किन आवश्यक पऱ्यो ? विद्यार्थीले पास भएकै वर्ष

प्रमाणपत्र पाउनुपर्ने थियो,’ केजरियाले भने, ‘यसकारण हामीलाई मोदीको प्रमाणपत्रप्रति शंका लागेको हो ।’

सीआईसीले सन् १९७८ मा स्नातक तह उत्तीर्ण गरेका सबै विद्यार्थीको तथ्याङ्क दिल्ली विश्वविद्यालयसँग माग गरेको छ । मोदीले स्नातक तह पास गरेको वर्षमा विश्वविद्यालयमा दुई लाख विद्यार्थी अध्ययनरत थिए । विश्वविद्यालयले सीआईसीलाई सबै विद्यार्थीका तथ्याङ्क आफूहरूसँग नभएको जानकारी दिएको छ । ‘हामीसँग त्यस वर्ष पास भएका सबै विद्यार्थीको सम्पूर्ण तथ्याङ्क छैन,’ दिल्ली विश्वविद्यालयले सीआईसीलाई जवाफ फर्काउँदै भन्यो, ‘कुन छात्र वा छात्राले कति नम्बर ल्याए, त्यसको सम्पूर्ण विवरण हामीसँग छैन ।’

भोजमतेर खुवाउने, रकम बाँड्ने र सामान दिनेको उम्मेदवारी सारेज गर्नुपर्ने

काठमाडौं । नेपाल मजदुर किसान पार्टीका सांसदहरू प्रेम सुवाल, डिल्लीप्रसाद काफ्ले र अनुराधा थापागरले स्थानीय तहको निर्वाचनसम्बन्धी विधेयक, २०७३ प्रत्येक ५-५ वर्षमा स्थानीय तहको चुनाव गर्ने उल्लेख गर्नुपर्ने र स्थानीय तहका पदाधिकारीहरूको पदावधि सकिनु १५ दिन अगाडि नै निर्वाचन आयोगले स्थानीय तहको निर्वाचन घोषणा गर्ने प्रावधान विधेयकमा समावेश गर्नुपर्ने संशोधन दर्ता गराउनुभयो ।

पुस २८ गते दर्ता भएको संशोधनमा उहाँहरूले वंशजको आधारमा नेपाली नागरिकता पाएकाहरूलाई मात्र मतदान र उम्मेदवारीको अधिकार दिनुपर्ने उल्लेख गर्दै आयोगले एउटा प्रदेशमा सम्भव भएका स्थानीय निकायमा चुनाव तीन चरणमा गर्नसक्ने कानुन प्रावधान राख्नुपर्ने संशोधनमा उल्लेख गर्नुभयो ।

निर्वाचन निष्पक्ष, स्वच्छ र धाँधलीरहित सम्पन्न गर्न ट्रेड युनियनको सदस्य नभएका कर्मचारीहरूलाई निर्वाचनमा खटाउनुपर्ने उल्लेख गर्दै संशोधन विधेयकमा सांसद त्रयले कित्ते, जालसाजी, डाँका, चोरी, बैक वा अन्य ठगी, कालाबजारी, हतियार र

खरखजानामा अदालतबाट सजाय पाएकाहरू उम्मेदवार बन्न नपाउने प्रावधान विधेयकमा राख्नुपर्ने आवश्यकता औल्याउनुभयो ।

अन्धा, बिरामी, अशक्त, ज्येष्ठ नागरिक मतदाताले इच्छाएको व्यक्ति साथमा लागेर मतदान गर्न पाउने प्रावधान विधेयकमा राख्नुपर्ने संशोधन राख्दै उहाँहरूले मतदान केन्द्रमा तोडफोड गरी नोक्सान पुऱ्याउने, हुलदंगा गर्ने, मतदान केन्द्र कब्जा गर्ने, मतगणना केन्द्रमा हुलदंगा गर्ने, मतदानको सामग्री खोस्नेलाई तत्काल प्रहरीमार्फत् पक्राउ गरी कानुनी कारबाही गर्नुपर्ने उल्लेख गर्नुभयो ।

उहाँहरूले दुई उम्मेदवारीबीच मत बराबर भएमा गोला राखी विजयी घोषित नगरी पुनः निर्वाचन गर्नुपर्ने संशोधन पेश गर्नुभयो । निर्वाचन कसुर तथा सजाय विधेयक, २०७३ मा संशोधन पेश गर्दै उहाँहरूले निर्वाचन प्रचार र निर्वाचनको दिन भोजभतेर खुवाउने, रकम बाँड्ने, सरसामान दिने उम्मेदवारको उम्मेदवारी निर्वाचन आयोगले खारेज गर्नुपर्ने उल्लेख गर्नुभयो । सांसद त्रयले निर्वाचन प्रचारको सिलसिलामा भिक्ने



– प्रेम सुवाल

लेखन र पम्प्लेट टाँस्न नपाउने संशोधन पेश गर्दै निर्वाचन आचारसंहिता उल्लंघन गर्ने उम्मेदवार र निर्वाचनमा खटिएका कर्मचारीहरूलाई कारबाही गर्नुपर्ने आवश्यकता औल्याउनुभयो ।

स्थानीय निकायको पुनःसंरचना आयोगले महानगरपालिका-४, उपमहानगरपालिका-१२, नगरपालिका- २४१ र गाविस ४६२ गरी कूल ७१९ स्थानीय तह बनाउने प्रतिवेदन पुस २४ गते सरकारलाई पेश गरेको तर स्थानीय तहको संख्या, सीमाङ्कन, सदरमुकामबारे ७५ वटै जिल्लामा विवाद भइरहेको हुँदा उहाँहरूले संसदमा साविक स्थानीय निकायको चुनाव गर्नुपर्नेमा जोड दिँदै आउनुभएको छ ।

अब भक्तपुरबाट सवारी लाइसेन्स

भक्तपुर । यातायात व्यवस्था विभागले जगातीबाट सवारी चालक अनुमतिपत्रसम्बन्धी सम्पूर्ण काम गर्ने गरी आइतबारबाट शाखा कार्यालय खोलेको छ । अरनिको राजमार्गसँगै रहेको सो कार्यालय आइतबार भौतिक पूर्वाधार तथा यातायात मन्त्री रमेश लेखकले उद्घाटन गर्नुभएको हो । अहिले दिनमा पाँच सयवटा अनलाइन फारम दर्ता हुने गरेकोमा अब उपत्यकाका चारवटै शाखाबाट दैनिक ५०० का दरले दिनमा २००० अनलाइन फाराम भर्ने व्यवस्था गर्न लागेको बताउँदै उहाँले अब लामो लाइनमा बस्ने फ्रन्फट नहुने बताउनुभयो । अहिले मन्त्रालयले कार्यालय विस्तार र अर्को

अनलाइन सेवालाई देशभर विस्तार गर्न लागेको बताउँदै उहाँले कार्यालय बढेअनुसार ट्रायल सेन्टर बढाउन पनि सुझाव दिनुभयो । कार्यालयमा अनियमितता रोक्न निर्देशन दिँदै मन्त्री लेखकले भन्नुभयो- ‘जहाँ भीड हुन्छ, त्यही अनियमितता हुँदोरहेछ, केही कर्मचारी लोभमा पनि फस्दारहेछन्, त्यसले पनि कामलाई बाधा पुग्दोरहेछ, अब आजको काम आजै र केही घण्टाभित्रै हुने गरी काम गर्नुस्, अनियमितता र लोभमा परेमा त्यस्ता कर्मचारीलाई कारबाही गरिन्छ ।’

सचिव धनबहादुर तामाङले अब यातायातसम्बन्धी सबै काम सहज ढंगले हुने र जनताले दुःख भोग्नुपर्ने अवस्था

अन्त्य हुने बताउनुभयो । ललितपुरमा पनि कार्यालय सञ्चालनमा ल्याइसकेको र अब केही दिनमै चाहबिलमा पनि कार्यालय सञ्चालनमा ल्याउने बताउँदै उहाँले उपत्यकाका चारवटै कार्यालयमध्ये जहाँबाट पनि सेवा लिन सकिने बताउनुभयो । कार्यक्रममा यातायात व्यवस्था विभागका महानिर्देशक चन्द्रमान श्रेष्ठले निकट भविष्यमा उपत्यका बाहिर थप कार्यालय स्थापना गर्ने तयारी भइरहेको बताउनुभयो । यातायात व्यवस्था कार्यालयका प्रमुख अनुज घिमिरेले भोलि सोमबारबाट सवारी चालक अनुमतिपत्रको नवीकरण गर्ने र नेपालीकरण गर्ने कार्यको सुरुवात हुने बताउनुभयो ।

दसौँ जनसाहित्य सम्मेलनको तयारी सुरु

काठमाडौँ । काठमाडौँको टोखामा हरेक वर्ष हुँदै आएको जनसाहित्य सम्मेलनको दसौँ श्रृंखला सफल पार्न तयारी सुरु गरिएको छ । जनसाहित्य समाज टोखाको आयोजनामा हरेक वर्ष फागुन ७ गतेका दिन जनसाहित्य सम्मेलन तथा सांस्कृतिक कार्यक्रम टोखाको विभिन्न टोलमा हुँदै आएको छ । दसौँ जनसाहित्य सम्मेलन टोखाको कोनेलाछी टोलमा हुने समाजले जनाएको छ । दसौँ जनसाहित्य सम्मेलनको तयारीको निम्ति पुस २९ गते सम्पन्न बृहत भेलाको विभिन्न उपसमितिरू गठन

गरेको छ । भेलाले रमेश डंगोलको संयोजकत्वमा आर्थिक संकलन उपसमिति, रणबहादुर डंगोलको संयोजकत्वमा प्रचार-प्रसार तथा पत्राचार उपसमिति, विश्वास डंगोलको संयोजकत्वमा सांस्कृतिक टोली परिचालन समिति र अविनाश डंगोलको संयोजकत्वमा लेख-रचना संकलन उपसमिति गठन गर्‍यो । दसौँ जनसाहित्य सम्मेलन नेपाल मजदुर किसान पार्टी अध्यक्ष एवं सांसद नारायणमान बिजुक्छे (रोहित) को प्रमुख अतिथ्यमा हुने र सम्मेलनको कार्यक्रममै वरिष्ठ पत्रकार भैरव रिसाल, साहित्यकार शिवप्रसाद

सापकोटा र शिक्षक एवं समाजसेवी सजीव श्रेष्ठलाई अभिनन्दन गरिने जनसाहित्य समाजका अध्यक्ष शैलेश डंगोलले जानकारी दिनुभयो । साहित्य सम्मेलनको प्रतियोगी र अप्रतियोगीतर्फ वाचन हुने साहित्य माघ मसान्तभित्र भिमिरे बचत तथा ऋण सहकारी संस्था लि.को कार्यालय टोखा, बाल विकास क्लव टोखा, गणेश इङ्गलिस सेकेण्डरी स्कूल टोखा, मनमैजु बुक्स एण्ड स्टेशनरी सोन्डखुट्टे र मजदुर दैनिकको कार्यालय कमलविनायक भक्तपुरमा बुझाउन सकिने आयोजकले बताएको छ ।

नेमकिपाको स्थापना दिवसबारे

– पी. कृष्ण

नेमकिपा स्थापना भएको बखत २०३१ साल माघ १० गते यो संगठनको नाम नेपाल मजदुर किसान संगठन भनी राखिएको थियो । तर त्यसको आधार भनेकै रूसी समाजवाद सामाजिक साम्राज्यवादमा पतन भयो भन्ने र बंगलादेश पाकिस्तानसँग अलग्ग गर्नु हुन्न भन्ने थियो । यदि नेपाल कम्युनिष्ट पार्टी केन्द्र त्यो समयमा एक वैचारिक नेताले अगाडि सारेको त्यो धारणामा सहमत भइदिएको भए नेमकिपाको स्थापना हुँदैनथ्यो होला । तर पार्टीमा आफ्नो धारणाले स्थान नलिएपछि तत्कालीन आवश्यकतालाई ध्यानमा राखी तर्क मिलेका केन्द्रीय समितिका साथीहरूलाई मिलाएर नेपाल मजदुर किसान पार्टी स्थापना भएको हो । यो संगठन तत्कालीन किसान संगठनको जगमा स्थापना भएको भएर पनि यसले व्यापक रूपमा जनतामा प्रभाव पारी देशको

विभिन्न कम्युनिष्ट पार्टीहरूमध्ये कुनै बखत नेमकिसंगठन पहिलो वा दोस्रो दर्जाको कम्युनिष्ट पार्टीको रूपमा पनि स्थापित हुन पुगेको थियो । विचार र सिद्धान्त सबैभन्दा महत्त्वपूर्ण कुरा हो । त्यसपछि मात्रै विभिन्न गतिविधिको मूल्य मान्यताको कुरा आउँछ । सदनमा बढी सीट संख्या जित्न सफल हुँदा, पैसाको भरमा चुनाव जित्दा, देशमा आमूल परिवर्तन गर्नेतिर नलागी केही व्यक्तिको निजी स्वार्थ र सत्ताको लालसा पूरा गर्दैमा पनि पार्टी उच्चस्तरको मान्ने सकिन्न । हामी कहाँ २०४६ सालको जनआन्दोलनपछि जन्म भएका एमाले, माओवादी, राजमोलगायतका कम्युनिष्ट भनिने पार्टीहरू पूँजीवादी सरकारमा संलग्न भएर वास्तवमा आफ्नो हैसियत खोजिरहेको अवस्था छ । यो कार्यले एकातिर आफ्नो पार्टीलाई ठूलो देखाउन र नेताहरूलाई सत्तामा पुऱ्याउन

ठूलै कार्य गरेको पाइन्छ । तर यसबाट कम्युनिष्ट पार्टीको मूल्य मान्यता र सिद्धान्तलाई चकनाचुर गरेको पाइन्छ । नेमकिपाले भैं अन्य पार्टीहरूले आफ्नो कम्युनिष्ट आदर्श जोगाउने हो भने पूँजीवादी सत्तामा नजानु धेरै बेस । नेमकिपा हेर्दा सानो पार्टी हो । तर यो पार्टी अन्य सबैजसो ठूला पार्टी संगठनहरूलाई मार्ग निर्देशन गरिरहेको विचार पक्षले बलियो पार्टी हो । कम्युनिष्ट पार्टीको केन्द्रीय समितिमा रहेर लामो समयसम्म काम गरेकोले पनि हुनसक्दछ जनतासँग विशेष हेलमेल गर्ने तागत यो पार्टीका अग्रज नेताहरूसँग छ । नभए कामरेड रोहितले दैलेख, जुम्ला, हुम्ला, कालिकोट, मुगुलगायतका तिब्बत मानसरोवरसम्म जोडिएका कैयौँ स्थानसम्म पुगेर नेपालको अति दुर्गम जिल्लामा यी संगठनहरू गर्नसक्ने थिएनन् । यो क्रम क्रमशः जारी रहोस् भनी स्थापना दिवसमा शुभकामना गरौँ ।

भूकम्प सुरक्षा दिवसमा प्रदर्शनी

भक्तपुर । नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले सरकारले कला र संस्कृतिको बारेमा समयमै राम्रो जानकारी नराख्दा देशलाई नोक्सान भएको बताउनुभएको छ । १९ औँ राष्ट्रिय भूकम्प सुरक्षा दिवसको अवसरमा भक्तपुर नगरपालिकाद्वारा सञ्चालित ख्वप इन्जिनियरिङ्ग कलेज र ख्वप कलेज अफ इन्जिनियरिङ्गले भक्तपुरको दत्तात्रयमा आयोजित शैक्षिक प्रदर्शनीमा उद्घाटन मन्तव्य राख्दै अध्यक्ष रोहितले पुराना कला र संस्कृतिलाई नयाँ पुस्ताले जोगाउने काम गर्नुपर्ने तथा कला र संस्कृतिलाई जोगाउन तालिमको आवश्यकता हुने औल्याउनुभयो । शैक्षिक प्रदर्शनीले जनताको चेतना अभिवृद्धि गर्न सहयोग पुग्ने उल्लेख गर्दै उहाँले परम्परागत प्रविधिलाई ध्यानमा राखी परम्परागत शैलीमा बनाएको माटोको जोडाइको घर र भवन पनि कमसल नहुने र माटो जोडाइको घर र भवन जाडो र गर्मी दुवैको लागि धेरै उपयुक्त भएको बताउनुभयो ।

भक्तपुरलाई सांस्कृतिक नगर बनाउनको लागि नेमकिपाले संसदमा १५ वर्ष अगाडि नै सांस्कृतिक नगरसम्बन्धी विधेयक पेश गरेको बताउँदै सांसद रोहितले स्थानीय निकायमा जनप्रतिनिधिहरू नभएकोले जनतालाई धेरै समस्या परेकोले छिट्टै निर्वाचन गर्न सरकार लागूगर्नुपर्नेमा जोड दिनुभयो ।

कलेज सञ्चालक

समितिका अध्यक्ष एवं सांसद प्रेम सुवालले भक्तपुरलाई शैक्षिक र सांस्कृतिक केन्द्र बनाउन भक्तपुरका जनता लागिपरेको बताउनुभयो । भक्तपुर नगरपालिकाद्वारा सञ्चालित इन्जिनियरिङ्ग कलेजहरूले दक्ष प्राविधिकहरू उत्पादन गरी भूकम्पबाट क्षति कम हुने संरचनाहरू बनाउन सहयोग पुगेको बताउँदै उहाँले भूकम्पबाट क्षति भएका भक्तपुरका पुजारी मठ, पुरानो नगरपालिका, हनुमानघाटलगायतका १२ वटा मठ मन्दिरहरू पुनर्निर्माणको लागि जर्मन सरकारबाट सहयोग गर्ने सम्बन्धमा कुरा भइरहेको उहाँले जानकारी दिनुभयो । हरेक निर्माणका कार्यहरू ठेक्कापट्टाबाट भन्दा उपभोक्ता समितिमार्फत् अमानतमा बनाउन लगाउनु उचित हुने उहाँले बताउनुभयो ।

उहाँले पुर्खाले सिर्जैको सम्पत्ति, हाम्रो कला र संस्कृति तथा हाम्रो सम्पदा हाम्रो गौरव भन्ने नारालाई नारामा सीमित नराखी जगाई राख्न सबै सजग भई काम गर्नुपर्ने आवश्यकता औल्याउनुभयो ।

उहाँले रेमिटयान्सको नाउँमा युवाहरूलाई विदेश पठाउनु दलाली काम हो भन्दै युवाहरूले देशकै विकासका निम्ति काम गर्नुपर्नेमा जोड दिनुभयो । भक्तपुर नगरपालिकाका कार्यकारी अधिकृत रोहितराज पोखरेलले सचेतनाका साथ निर्माण कार्य गर्नुपर्ने र पुनर्निर्माणको अनुगमन तथा निरीक्षण गर्नुपर्ने बताउनुभयो ।

ख्वप इन्जिनियरिङ्ग

कलेजका प्राचार्य ई. सुजन माकले विद्यार्थीहरूबीच भूकम्प न्यूनीकरणसम्बन्धी प्रविधि विषय प्रतियोगितामा समावेश भएका मोडेलहरूको शैक्षिक प्रदर्शनी गराई जनतालाई भूकम्पलगायत विविध विषयमा जानकारी गराउन पाउँदा खुसी लागेको छ भन्नुभयो ।

सिभिल इन्जिनियरिङ्गका विद्यार्थीले ३१ वटा विभिन्न मोडेलहरू र आर्किटेक्चरका विद्यार्थीहरूले कोलाज, पेन्टिङ्ग, फोटोग्राफी तथा पोस्टरहरू प्रदर्शनीमा राखेका थिए । कम्प्युटर इन्जिनियरिङ्गका विद्यार्थीहरूले अडियो-भिडियो, इलेक्ट्रोनिक्स एण्ड कम्युनिकेसन इन्जिनियरिङ्गका विद्यार्थीहरूले म्यानल अखडा, अटोमेटिक अखडा र क्याङ्कन्टर र इलेक्ट्रिकल इन्जिनियरिङ्गका विद्यार्थीहरूले रोबो दमकल तथा रोबो बुललगायतका रोबोटहरू शैक्षिक प्रदर्शनीमा राखेका थिए ।

प्रमुख अतिथि सांसद रोहितबाट रिवन काटी शैक्षिक प्रदर्शनी उद्घाटन भएको उक्त कार्यक्रममा ई.रत्नशोभा प्रजापतिले शैक्षिक प्रदर्शनीबारे बताउनुभएको थियो ।

आइतबार बिहान भूकम्पबाट हुने क्षति न्यूनीकरण गर्ने उपाय उल्लेखित प्लेकार्डसहितको न्यालीले नगर परिक्रमा गरेको थियो ।

तीन दिनसम्म चल्ने कार्यक्रममध्ये माघ ३ गते बिहान ९:०० बजे भूकम्पीय न्यूनीकरण प्रविधिसम्बन्धी प्रवचन कार्यक्रम र माघ ४ गते पुरस्कार वितरण तथा समापन कार्यक्रम रहेको आयोजकले जनाएको छ ।

साहित्य स्तम्भ

- राम महर्जन
कीनपा- १६, नगाँ



वंयचा: पह खनेदयफु

मोहनी वल स्वन्ती वल
शुभाय शुभकामना कालबिल जुल
अयनं भीतः मागु शान्ति
दैङ्गु गब्ले भीगु देशय

भीथाय च्यना च्वंगु प्रचण्ड ज्वालां
भीपीं हे च्याना फुङ्गु खःला
व ज्वालां मुक्त जुइतः
जन विकासया लहर वयमाल

मानवीय विकृति व विसंगति मुक्त जुइतः
राजनैतिक स्थिरता वयमाल
बुद्धत्वया भाव भच्चा हे मदयकं
सुमार्गया लंपु लुङ्गु गनं

भीथाय असभ्यता खेल जुयाच्वन
मानवीय सभ्यताया विकास मजुइकं
मावन मन सन्तुलन जुइमखु
असन्तुलित मनया विचय शान्ति दैगु गनं

मिलेजुया च्वंगु भू-भागत
कृच्चा थला छुटे यायवल्य
मन मुतावया ज्वाला दनावयफु
दयाच्वंगु भातृत्व तना वनेफु

नेतातय मन स्वार्थी भयविलकी
अशान्तिया हावा फैलय जुइफु
अशान्तिया हावा फैले जुलकी
वंयचा: पह खनेदयफु

त्रिविभिन्न.....

यसबारे कीर्तिपुर नपाले कारवाही किन अगाडि नबढाएको भनी जिज्ञासा राख्दा, 'हामीले नपाको तर्फबाट कानुनी दायरामा आउन पत्र काटेका छौं' भनेका छन् भने त्रिवि क्याम्पस प्रमुखलाई सम्पर्क गर्दा त्रिवि स्वायत्त संस्था भएकोले स्वीकृति लिनुनपर्ने जिकिर गर्नुहुन्छ ।

लहनाको.....

बिहीबार प्राधिकरण कार्यालयमा प्राधिकरण र लहना पक्षबीच छलफल भएपनि कुनै सहमति नभएको र प्राधिकरणले चुहावत हर्जना र बाँकी बक्यौता नतिरेसम्म लाइन जडान गर्न नसक्ने भनेपछि लहना पक्षले प्राधिकरणका महानिर्देशक कुलमान घिसिङलाई लहनामा सम्मान गरी वहाँलाई नै चेक मार्फत भुक्तानी गर्ने प्रतिबद्धता जनाएको स्रोतले बताएको छ ।

धुम्रपान र

मद्यपान

त्यागौं ।

स्वस्थ र

स्वच्छ जीवन

बाचौं ।

नगरपालिका गाभिएकोमा स्थानीयको विरोध

काठमाडौं ।

स्थानीय तह पुनःसंरचना आयोगले काठमाडौंका दुई नगरपालिकालाई अर्को दुई नगरपालिकामा गाभेको भन्दै विरोध सुरु भएको छ ।

पुरातात्विक,

ऐतिहासिक, धार्मिक र पर्यटकीय दृष्टिले महत्त्वपूर्ण काठमाडौंको उत्तर पूर्वी भेगस्थित शंखरापुर नगरपालिकालाई कागेश्वरी मनहरा नगरपालिकामा मिसाइएको भन्दै यहाँका सबै दल विरोधमा उत्रिएका छन् । असन्तुष्ट स्थानीयवासीले २ नं. क्षेत्रबाट निर्वाचित सांसद दीपकप्रसाद कुईकेलको संयोजकत्वमा सबै दलका प्रतिनिधि सदस्य रहेको शंखरापुर नगरपालिका बचाउ संघर्ष समिति गठन गरेका छन् ।

काठमाडौंमा बस्ती विकास हुनु पूर्व तीन हजार ३०० वर्षअघि राजा शंखदेवले सात गाउँ र हजार घरको दाहिने शंख आकारको सहर बसालेकोले यसको ऐतिहासिक अस्तित्व मेटाउन नहुने सांसद कुईकेलले बताउनुभयो ।

‘शंखरापुर

नगरपालिकामा सिन्धुपाल्चोकको सीमासँग जोडिएका पटाप र नाइलेभारेजस्ता स्थान छन्, यस्तो विकट भौगोलिक बनावट भएका ठाउँमा जनसंख्यालाई मात्र आधार बनाएर नगरपालिका बनाइनु हुन्न’- उहाँले भन्नुभयो ।

इलाकालाई आधार मानेर भौगोलिक बनावटलाई पनि ध्यान दिदै यसअघि नगरपालिकामा क्रियाशील सबै राजनीतिक दलको सहमतिमा शंखरापुर नगरपालिका नै हुनुपर्ने जिल्ला प्राविधिक सहयोग समितिमा सिफारिस गरिएकोमा आयोगले गाभेर प्रतिवेदन बुझाएपछि विरोध गर्नुपरेको स्थानीयवासीको भनाइ छ ।

नेकपा (एमाले) का २ नं. क्षेत्रीय अध्यक्ष सुवर्ण श्रेष्ठ आयोगले भौगोलिक बनावटलाई वास्ता नगरी पौराणिक सहरलाई नामेट गर्न खोजेको बताउनुहुन्छ ।

‘पुनरावलोकनका लागि प्रधानमन्त्रीलाई ज्ञापनपत्र बुझाएका छौं, अब समितिको तर्फबाट प्रमुख

दलका शीर्ष नेतालाई भेटी पुनरावलोकन गर्न माग गर्छौं’- उहाँले भन्नुभयो ।

यता मकवानपुर र ललितपुरसँग सीमा जोडिएको उपत्यकाको दक्षिणी भेगस्थित दक्षिणकालीका स्थानीयवासी पनि आयोगले दक्षिणकालीलाई कीर्तिपुर नगरपालिकामा मिसाएको भन्दै असन्तुष्ट बनेको सांसद राजेन्द्र केसीले बताउनुभयो ।

‘भौगोलिक रूपमा विकट टुल्कु, डुडेचौर र छैमलेजस्ता स्थानलाई नगरपालिका बनाई कीर्तिपुरमा केन्द्र राखिनु न्यायोचित हुँदैन, यसका विरुद्धमा सबै दलको एक मत छ, तत्काल पुनरावलोकन गर्न अनुरोध गरेका छौं’- उहाँले भन्नु भयो ।

जिल्ला प्राविधिक सहयोग समिति काठमाडौंले आयोगमा आठदेखि ११ वटासम्म नगरपालिका सिफारिस गरेको थियो । वि.सं. २०६८ को जनगणनाअनुसार शंखरापुर नगरपालिकामा २५ हजार र दक्षिणकाली नगरपालिकामा २७ हजार जनसंख्या रहेको छ ।

देशको लागि लड्दा पार्टीबाट निष्काशित

काठमाडौं । कुरा सुन्दा पनि अचम्म लाग्ने सन्दर्भ नेपा: राष्ट्रिय पार्टीका सांसद लक्ष्मण राजवंशीलाई पार्टीबाट निष्काशित गरियो ।

पार्टी देश र जनताको हितमा काम गर्ने उद्देश्यले स्थापित गरिन्छन् । देश हित विपरीत कार्य गरेमा मात्र पार्टी हित विपरीत हुन्छ । पार्टीको सदस्यता समेत नलिनुभएका नेपा: पार्टीका सांसद लक्ष्मण राजवंशीले संविधान संशोधन विधेयकको विरोधमा संसदमा र सडकमा आफ्नो लागि भन्दा पनि भावी पुस्ताको लागि आफू सडकमा उत्रेको धारणा राखेका थिए । सांसद राजवंशीले प्रचण्ड नेतृत्वका सरकारका देश हित विपरीत काम कारवाही विरोध गर्न थालेपछि पार्टीमा मतभेद रहँदै आएको हो । पार्टी संघीय गठबन्धनको मोर्चामा रहेर संविधान संशोधनको पक्षमा रहेकोले विधेयक असफल हुने



लक्ष्मण देखिएकोले वहाँलाई कारवाही गरिएको जनमानसमा चर्चाको विषय बनेको छ । सांसद राजवंशीलाई माघ ६ गते नेपा: राष्ट्रिय पार्टीका कार्यवाहक अध्यक्ष सुवर्ण केशरी चित्रकारले मंगलबार जारी गरेको वक्तव्यमा पार्टीबाट निष्काशन गरिएको हो ।

मंगलबार बसेको

केन्द्रीय समितिको बैठकबाट पार्टीको नीति तथा कार्यक्रम विपरीत गतिविधि गरेकोले निष्काशन गरिएको उल्लेख छ । सांसद राजवंशी सिद्धार्थ बनस्थली मावि बालाजुका पूर्व प्रधानाध्यापक, बामपन्थी बुद्धिजीवी र नेपालभाषाका प्रसिद्ध साहित्यकार एवं लेखक हुनु हुन्छ ।

हार्दिक श्रद्धाञ्जली



जन्मः
वि.सं. २००६



स्वर्गारोहणः
वि.सं. २०७३/०८/२२

स्व. लक्ष्मी ठकूँ महर्जन

यस संस्थाका शेयर सदस्य श्री कवि महर्जनका
ममतामयी आमा **श्रीमती लक्ष्मी ठकूँ महर्जन** को
मंसिर २२ गते असामयिक निधन भएकोमा दुःख व्यक्त गर्दै
४५ औं दिनको पुन्यतिथिमा हार्दिक श्रद्धाञ्जली अर्पण गर्दछौं ।
यस दुःखद घडीमा शोक सन्तप्त परिवारजनमा धैर्य धारण गर्ने
शक्ति प्राप्त होस् भनी हार्दिक समवेदना व्यक्त गर्दछौं ।

भौ पासा पुचः बचत तथा ऋण सहकारी संस्था लि.

बाहिरीगाउँ, कीर्तिपुर


पीछडिएका महिलाहरुलाई तालिम सम्पन्न



चन्द्रागिरी ।
चन्द्रागिरी नगरपालिका र चन्द्रागिरी नपा वडा नं. १ दहचोक सुन्दर समाजको संयुक्त आयोजनामा पीछडिएका महिलाहरुको लागि ७ दिने तालिम शुक्रबार सम्पन्न भयो ।

दहचोकमा भएको समापन समारोहमा प्रमुख अतिथि नेपाल रेडक्रस चन्द्रागिरी नगर शाखाका सभापति बालकृष्ण गिरीले नेपाल रेडक्रसको सहयोगमा विभिन्न विषयमा तालिम लिनु भएकालाई बधाई दिदै शुभकामना दिनुभयो । वहाँले सबै प्रशिक्षार्थीहरुलाई प्रमाणपत्र र दैनिक रु.१०००-को दरले भत्ता पनि वितरण गर्नुभयो ।

कार्यक्रममा विशेष अतिथि नेकमिपा काठमाडौँ जिल्ला समितिका अध्यक्ष नारायण महर्जनले तालिम लिनुभएका महिलाहरुले आफ्नो प्रमाणपत्र अनुसार व्यवहारमा कार्यान्वयन गर्न अनुरोध गर्नुभयो । वहाँले स्थानीय निकायको निर्वाचन (गर्छु भन्ने सत्तासिनहरु मुखमात्र रहेको तर



व्यवहारले नचाहेको) तत्काल गर्नुपर्ने र पीछडिएका समाजलाई विकासको बाटो बनाउनुपर्ने बताउनुभयो । वहाँले देशको सार्वभौमिकता खतरामा परेकोले देशभक्ति भावनाले गलत काम गर्नेहरु विरुद्ध संघर्ष गर्नुपर्ने बताउनुभयो ।

समाजसेवी शिवहरी सिग्देलले समाजलाई अगाडि बढाउन यस्तो तालिम निरन्तर दिनुपर्ने र तालिम लिइसकेपछि व्यवहारमा प्रयोग गर्न आग्रह गर्नुभयो ।

रामप्रसाद भट्टराईको सभापतित्वमा भएको कार्यक्रममा नेकपा माओवादी

क्रान्तिकारीका कृष्ण बहादुर रोक्का, राप्रपाका जयराम केसी, प्रमाणभीका अध्यक्ष बलराम थापा, खानेपानी उपभोक्ता समितिका वडा नं. २ अध्यक्ष गंगाराम बख्तीलगायतले बोल्नुभएको थियो ।

पुस २३ गतेदेखि भएको तालिममा नेपाल रेडक्रसका विजेन्द्र महर्जन, नवराज भण्डारी र विष्णु बहादुर खत्रीले तालिम दिनुभएको थियो ।

तालिममा दहचोक सुन्दर समाज महिला समितिका पीछडिएका २२ जना महिलाहरु सहभागी थिए ।

रेटिनोब्लास्टोमा: दृष्टि मात्र होइन ज्यानै जान सक्छ

रेटिनोब्लास्टोमा पाँच वर्षमुनिका बालबालिकाको आँखापर्दामा हुने एक प्रकारको आँखा क्यान्सर हो । यो प्रायः नवजात शिशु तथा दुई वर्षमुनिका बालबालिकामा देखिन्छ । २० हजार नवजात शिशुमध्ये एक जनामा देखिने यो रोगले बालबालिकालाई हुने सम्पूर्ण क्यान्सरको ५ प्रतिशत ओगटेको छ ।

तिलगंगा आँखा प्रतिष्ठानका अकुलोप्लास्टिक विशेषज्ञ डा. रोहित सैजुका अनुसार हाल प्रतिष्ठानमा रेटिनोब्लास्टोमा रोग लागेका नयाँ बिरामीहरु सरदर २० देखि ३० प्रतिशतसम्म आउने गरेका छन् । त्यसमध्ये ६० देखि ७० प्रतिशत बिरामी यो रोगका कारण आँखा निकाल्नुपर्ने गम्भीर अवस्थाका हुन्छन् ।

यो रोग समयमै पत्ता लगाएर उपचार नगरे बालबालिकाको दृष्टि गुम्नुका साथै शरीरका अन्य अंगमा फैलिएर ज्यानसमेत जान सक्छ । तर, प्रारम्भिक अवस्थामा पत्ता लगाई उपचार गरेमा बालबालिकाको दृष्टि तथा ज्यान बचाउन सकिन्छ ।

रेटिनोब्लास्टोमाको प्रमुख लक्षण आँखाको कालो नानीको बीच भागमा असाधारण सेतो ज्योति देखिनु हो । यस्तो लक्षण देखिए पनि बालबालिका भने स्वस्थ हुन्छन् । जसले गर्दा अभिभावक र स्वयं बालबालिकालाई रोग लागेको भन्ने थाहै हुँदैन र उपचारका लागि ढिलो हुने गर्दछ ।

रंगीन फोटोमा आँखाको नानी सेतो देखिनु, दुवै आँखाको नानी उस्तै नदेखिनु, आँखा डेढो हुनु, आँखा रातो हुनु, दुख्नु, दृष्टि कम हुनु यसका अन्य लक्षण हुन् । कतिपय बालबालिकामा यी माथिका लक्षण नदेखिन पनि सक्छ । यसको समयमै उपचार नभए आँखाको डल्लो बाहिर निस्कने तथा आँखाको आकार असामान्य रूपमा बढिरहने हुन सक्छ । यो क्यान्सर विस्तारै आँखाको बाहिर तथा शरीरको अन्य अंग जस्तै: दिमाग,



डा. बेन लिम्बु
अकुलोप्लास्टिक सर्जन तिलगंगा आँखा प्रतिष्ठान

कलेजो, बोनम्यारो आदिमा फैलिएर बच्चाको ज्यान जाने जोखिम रहन्छ ।

हाम्रो समाजमा आँखा डेढो भएका तथा कालो भागको बीचमा सेतो भएका बालबालिकालाई भाग्यमानी ठान्ने चलन छ । यसलाई रोगको लक्षणका रूपमा लिनुपर्ने ज्ञान धेरैलाई छैन । कतिपयले यी लक्षणका जटिलतालाई बुझेका हुँदैनन् भने कतिपयले अस्पताल नलगी बच्चाको रोग लुकाउँछन् । यिनै कारणले गर्दा यो रोग लागेका बालबालिकालाई अस्पताल ल्याउँदा रोग जटिल अवस्थामा पुगिसकेको हुन्छ ।

विकसित देशमा रेटिनोब्लास्टोमा रोगबाट प्रभावित बालबालिकाको मृत्यु दर ३ प्रतिशत मात्र हुन्छ । तर, विकासोन्मुख देशहरुमा अस्पताल लान ढिलो भएकै कारण यस रोगले हुने मृत्युदर ३५ प्रतिशतसम्म देखिन्छ ।

यो रोग लागेका बालबालिकामध्ये ६० प्रतिशतमा एउटा मात्र आँखामा असर देखिन्छ भने ४० प्रतिशतमा दुवै आँखामा रोग देखिन्छ । दुवै आँखामा देखा परेमा यो रोग वंशाणुगत हुने तथा शरीरका अन्य भागमा पनि क्यान्सर देखिने सम्भावना धेरै हुन्छ । रेटिनोब्लास्टोमा रोग लागेका बिरामीका परिवारका अन्य सदस्यमा पनि यो रोग लागेको हुन सक्ने भएकाले अन्य सदस्यको पनि

आँखा जाँच गराउनुपर्छ ।

यो रोगको शंका भएमा आँखा रोग विशेषज्ञ कहाँ गई विस्तृत आँखा जाँच गर्नु पर्दछ । आवश्यक परेमा आँखाको भिडियो एक्स-रे, सिटी स्क्यान, एमआरआई जस्ता जाँच गरी यो रोग पत्ता लगाउन सकिन्छ ।

रेटिनोब्लास्टोमा रोग प्रारम्भिक अवस्थामा पत्ता लागे आँखा तथा दृष्टिलाई ठूलो हानी नहुने गरी लेजर जस्ता साधारण प्रक्रियाबाट उपचार गर्न सकिन्छ । ढिलो भएमा ज्यान जोगाउनका निम्ति आँखाको डल्लो निकाल्ने तथा आँखा वरिपरिको भाग र हड्डी निकाल्ने जटिल शल्यक्रिया गर्नुपर्ने हुन्छ । तिलगंगा आँखा प्रतिष्ठानले गरेको अनुसन्धानले आँखासहित आँखा वरपरका हड्डी समेत निकालिने जटिल शल्यक्रियाको प्रमुख कारणमध्ये ३२ दशमलब १ प्रतिशत रेटिनोब्लास्टोमा भएको देखाएको छ । लेजर तथा शल्यक्रिया बाहेक केमोथेरापी र रेडियोथेरापी पनि यो रोगको प्रमुख उपचार पद्धतिमा पर्दछ ।

रेटिनोब्लास्टोमा एउटा जटिल रोग भए पनि यस रोगको लक्षणलाई बुझी समयमै रोग पत्ता लगाएर उपचार गरेको खण्डमा बालबालिकालाई पूर्ण रूपमा क्यान्सरमुक्त बनाउन सकिन्छ । साथै, बालबालिकाको दृष्टि तथा ज्यान जोगाउन सकिन्छ ।

- स्वास्थ्य खबरपत्रिका

कीर्तिपुर चारघरे जालन्धर मन्दिर

कीर्तिपुर । कीर्तिपुर नगरपालिका वडा नं. १५ चारघरेस्थित जालन्धर मन्दिरमा दर्शनार्थीहरुको घुइँचो लाग्ने गरेको छ ।

स्वस्थानी व्रत कथा शभारम्भ भएको दिन पुस २८ गतेदेखि नै जालन्धर मन्दिरमा दर्शन गर्न आउनेहरुको संख्या बढेको छ ।

स्वस्थानी व्रत कथा एक महिनासम्म सतिदेवीको अंग खसेको ठाउँमा व्रतालुहरु व्रत बस्ने प्रचलन रही आएको छ ।

स्वस्थानी व्रत कथा वाचन गर्ने यो महिनाभरी साँखुको चन्द्रावती नदीमा विशेष मेला भैरहेको छ । यो नदीमा स्नान गर्दा पाप मोचन हुने, रोगव्याधी नलाग्ने जनविश्वास रहँदै आएको छ ।



माघ ४ बाट राति आठ बजेपछि चुरोट र मदिरा बिक्रीमा प्रतिबन्ध

काठमाडौँ । मदिरा र सुर्तीजन्य पदार्थको खुला बिक्री र उपयोगले समाजमा नकारात्मक प्रभाव परेको भन्दै सुधारका लागि यस्तो नियम ल्याउन लागिएको हो । माघ ४, २०७३ देखि राति ८ बजेपछि मदिरा र चुरोट बिक्रीमा प्रतिबन्ध लगाउने तयारी सरकारले गरेको छ । त्यस्तै १८ वर्षभन्दा कम उमेर भएकाहरुले कुनैपनि समय मदिरा र सुर्तीजन्य पदार्थ किन्न नपाउने नियम ल्याउने तयारी अर्थ मन्त्रालयले थालेको छ । यस्तो नियम आगामी बैशाख १ गतेबाट लागू हुने भएको छ ।

उपप्रधान तथा अर्थमन्त्री कृष्णबहादुर महाराले सामाजिक सुधारका लागि मदिरा र सुर्तीजन्य पदार्थको बिक्रीमा कडाई गर्न लाग्नुभएको हो ।

अर्थले यस सम्बन्धी कार्यविधि तयार गरिरहेको उपप्रधानमन्त्रीका प्रेस संयोजक त्रिभुवन पौडेलले जानकारी दिनुभयो । मन्त्री महाराले तयार पारेको 'सम्मूद्ध नेपाल र दीगो आर्थिक विकासको तत्कालीन चरणमा रहेको र त्यसभित्र रक्सी र चुरोट बिक्रीमा कडाई गर्न लागिएको पौडेलले

बताउनुभयो । मदिरा र सुर्तीजन्य पदार्थको खुला बिक्री र उपयोगले समाजमा नकारात्मक प्रभाव परेको भन्दै सुधारका लागि यस्तो नियम ल्याउन लागिएको हो । त्यस्तै अर्थले मूल्य अभिवृद्धि कर कडाइका साथ लागू गराउन ठूला व्यापारिक घराना र डिपार्टमेन्टल स्टोरहरुमा पनि अनुगमनलाई तीव्र पार्ने भएको छ । भ्याट छुली र राजश्व चुहावटका खबरहरु पछिल्ला समय धेरै आएकोले अनुगमन बढाउन लागिएको पौडेलले बताउनुभयो ।